

SUMAŚRĪSTOTRAMĀLIKĀ- 001

# ŚRĪRĀMARAKṢĀSTOTRAM



*Kote Road, Shivamogga,  
Karnataka 577202, India*

sumaśrīstotramālikā—001

# śrīrāmarakṣāstotram

(Revised edition)



publications

Sumashri the Sanskrit guru

## śrīrāmarakṣāstotram

**॥ om śrīgaṇeśāya namaḥ ॥**

asya śrīrāmarakṣāstotramantrasya ।

budhakaśika-ṛṣiḥ ।

śrīsītārāmacandro devatā ।

anuṣṭup-chandaḥ ।

sītā śaktiḥ ।

śrīmad-hanūmān kīlakam ।

śrīrāmacandraprītyarthe rāmarakṣāstotrajaṇe viniyogaḥ ॥

śrīrāmarakṣāstotram

latha dhyānam l

dhyāyedājānubāhuṃ dhṛtaśaradhanuṣaṃ baddhapadmāsanasthaṃ

pītaṃ vāso vasānaṃ navakamaladalaspardhinetraṃ prasannaṃ l

vāmāṅkārūḍhasītāmukhakamalamilallocanaṃ nīradābhaṃ

nānālaṅkāradīptaṃ dadhatamurujaṭāmaṅdalaṃ rāmacandram ll

liti dhyānam l

## śrīrāmarakṣāstotram

caritaṃ raghunāthasya śatakoṭipravistaram |

ekaikamakṣaram puṃsāṃ mahāpātakanāśanam || 1 ||

dhyātvā nīlotpalaśyāmaṃ rāmaṃ rājivalocanam |

jānakīlakṣmaṇopetaṃ jaṭāmukuṭamaṇḍitam || 2 ||

sāsitūṇadhanurbāṇapāṇiṃ naktañcarāntakam |

svalīlayā jagatrātum āvirbhūtam ajaṃ vibhum || 3 ||

rāmarakṣāṃ paṭhetprājñāḥ pāpaghnīṃ sarvakāmadām |

śrīrāmarakṣāstotram

śiro me rāghavaḥ pātu bhālaṃ daśarathātmajaḥ ॥ 4 ॥

kausalyeyo dr̥sau pātu viśvāmitrapriyaśrutī |

ghrāṇaṃ pātu makhatrātā mukhaṃ saumitrivatsalaḥ ॥ 5 ॥

jihvāṃ vidyānidhiḥ pātu kaṅṭhaṃ bhāratavanditaḥ |

skandhau divyāyudhaḥ pātu bhujau bhagneśakārmukaḥ ॥ 6 ॥

karau sītāpatiḥ pātu hr̥dayaṃ jāmadagnyajit |

madhyaṃ pātu kharadhvaṃsī nābhiṃ jāmbavadāśrayaḥ ॥ 7 ॥

## śrīrāmarakṣāstotram

sugrīveśaḥ kaṭī pātu sakthinī hanumatprabhuḥ |

ūrū raghūttamaḥ pātu rakṣaḥkulavināśakṛt || 8 ||

jānunī setukṛtpātu jaṅghe daśamukhāntakaḥ |

pādau vibhīṣaṇaśrīdaḥ pātu rāmo'khilaṃ vapuḥ || 9 ||

etāṃ rāmabalopetāṃ rakṣāṃ yaḥ sukṛtī paṭhet |

sa cirāyuh sukḥī putrī vijayī vinayī bhavet || 10 ||

pātālabhūtalavyomacāriṇaśchadmacāriṇaḥ |

## śrīrāmaraksāstotram

na draṣṭumapi śaktāste rakṣitaṃ rāmanāmbhiḥ ॥ 11 ॥

rāmeti rāmabhadreti rāmacandreti vā smaran ।

naro na lipyate pāpaiḥ bhuktiṃ muktiṃ ca vindati ॥ 12 ॥

jagajjaitraikamantreṇa rāmanāmnābhirakṣitam ।

yaḥ kaṅthe dhārayettasya karasthāḥ sarvasiddhayaḥ ॥ 13 ॥

vajrapañjaranāmedaṃ yo rāmakavacaṃ smaret ।

avyāhatājñāḥ sarvatra labhate jayamaṅgalam ॥ 14 ॥



śrīrāmaraksāstotram

ādiṣṭavān yathā svapne rāmarakṣāmimāṃ haraḥ |  
tathā likhitavān prātaḥ prabuddho budhakauśikaḥ || 15 ||

ārāmaḥ kalpavṛkṣāṇāṃ virāmaḥ sakalāpadām |  
abhirāmastrilokānāṃ rāmaḥ śrīmān sa naḥ prabhuḥ || 16 ||

taruṇau rūpasampannau sukumārau mahābalau |  
puṇḍarīkaviśālākṣau cīrakṛṣṇājīnāmbarau || 17 ||

phalamūlāśīnau dāntau tāpasau brahmacāriṇau |

śrīrāmarakṣāstotram

putrau daśarathasyaitau bhrātarau rāmalakṣmaṇau || 18 ||

śaraṇyau sarvasattvānām śreṣṭhau sarvadhanuṣmatām |

rakṣaḥkulanihantārau trāyetām no raghūttamau || 19 ||

āttasajjadhanuṣāviṣusprśāva-kṣayāśuganiṣaṅgasaṅginau |

rakṣaṇāya mama rāmalakṣmaṇāvagrataḥ pathi sadaiva gacchatām || 20 ||

sannaddhaḥ kavacī khaḍgī cāpabāṇadharo yuvā |

gacchanmanoratho'smākaṃ rāmaḥ pātu salakṣmaṇaḥ || 21 ||

śrīrāmaraksāstotram

rāmo dāśarathiḥ śūro lakṣmaṇānucaro balī |

kākutsthaḥ puruṣaḥ pūrṇaḥ kausalyeyo raghūttamaḥ || 22 ||

vedāntavedyo yajñeśaḥ purāṇapuruṣottamaḥ |

jānakīvallabhaḥ śrīmān aprameyaparākramaḥ || 23 ||

ityetāni japannityaṃ madbhaktaḥ śraddhayānvitaḥ |

aśvamedhādhikaṃ puṇyaṃ samprāpnoti na saṃśayaḥ || 24 ||

rāmaṃ dūrvādalaśyāmaṃ padmākṣaṃ pītavāsasam |

śrīrāmarakṣāstotram

stuvanti nāmabhirdivyaiḥ na te saṃsāriṇo narāḥ || 25 ||

rāmaṃ lakṣmaṇapūrvajaṃ raghuvaraṃ sītāpatiṃ sundaram  
kākutsthaṃ karuṇārṇavaṃ guṇanidhiṃ viprapriyaṃ dhārmikam |  
rājendraṃ satyasandhaṃ daśarathatanayaṃ śyāmalaṃ śāntamūrtim  
vande lokābhirāmaṃ raghukulatilakaṃ rāghavaṃ rāvaṇārim || 26 ||

rāmāya rāmabhadrāya rāmacandrāya vedhase |  
raghunāthāya nāthāya sītāyāḥ pataye namaḥ || 27 ||

## śrīrāmarakṣāstotram

śrīrāma rāma raghunandana rāma rāma

śrīrāma rāma bharatāgraja rāma rāma |

śrīrāma rāma raṇakarkaśa rāma rāma

śrīrāma rāma śaraṇaṃ bhava rāma rāma || 28 ||

śrīrāmacandracaraṇau manasā smarāmi

śrīrāmacandracaraṇau vacasā gṛṇāmi |

śrīrāmacandracaraṇau śirasā namāmi

śrīrāmarakṣāstotram

śrīrāmacandracaraṇau śaraṇaṃ prapadye || 29 ||

mātā rāmo matpitā rāmacandraḥ

svāmī rāmo matsakhā rāmacandraḥ |

sarvasvaṃ me rāmacandro dayāluḥ

nānyaṃ jāne naiva jāne na jāne || 30 ||

dakṣiṇe lakṣmaṇo yasya vāme tu janakātmajā |

purato mārutiryasya taṃ vande raghunandanam || 31 ||

## śrīrāmarakṣāstotram

lokābhirāmaṃ raṇaraṅgadhīraṃ rājīvanetraṃ raghuvaṃśanātham |

kāruṇyarūpaṃ karuṇākaraṃ taṃ śrīrāmacandraṃ śaraṇaṃ prapadye || 32 ||

manojavaṃ mārutatulyavegaṃ jitendriyaṃ buddhimatāṃ variṣṭham |

vātātmajaṃ vānarayūthamukhyaṃ śrīrāmadūtaṃ śaraṇaṃ prapadye || 33 ||

kūjantaṃ rāma rāmeti madhuraṃ madhurākṣaram |

āruhya kavitaśākhāṃ vande vālmīkikokilam || 34 ||

āpadām apahartāraṃ dātāraṃ sarvasampadām |

## śrīrāmarakṣāstotram

lokābhirāmaṃ śrīrāmaṃ bhūyo bhūyo namāmyaham ॥ 35 ॥

bharjanaṃ bhavabījānām arjanaṃ sukhasampadām ।

tarjanaṃ yamadūtānām rāma rāmeti garjanam ॥ 36 ॥

rāmo rājamaṇiḥ sadā vijayate rāmaṃ rameśaṃ bhaje

rāmeṇābhihatā niśācaracamū rāmāya tasmai namaḥ ।

rāmānnāsti parāyaṇaṃ parataraṃ rāmasya dāso'smyaham

rāme cittalayaḥ sadā bhavatu me bho rāma māmuddhara ॥ 37 ॥



śrīrāmarakṣāstotram

rāma rāmeti rāmeti rame rāme manorame |

sahasranāma tattulyaṃ rāmanāma varānane || 38 ||

|| iti śrībudhakauśīkaviracitaṃ śrīrāmarakṣāstotraṃ sampūrṇam ||

|| śrīsītārāmacandrārpaṇamastu ||